




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.09.16 පැය 0615	දුරකථන අංකය Tel.NO	011-2887973	මගේ අංකය My NO	D/Media/Out/1760 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. පුරාවස්තු සෙවීමේ අරමුණින් කැණීම් සිදු කරමින් සිටි සැකකරුවන් තිදෙනෙකු අත්අඩංගුවට - පොල්ගහවෙල පොලිස් ස්ථානය.

2025.09.15 වන දින දහවල් කාලයේ පොල්ගහවෙල පොලිස් වසමේ යටිගල්ඔළුව ප්‍රදේශයේදී පොල්ගහවෙල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවන් තිදෙනෙකු කැණීම් උපකරණද සමඟ අත්අඩංගුවට ගෙන ඇත.

සැකකරුවන් අවුරුදු 50,53 හා 59 අතර වයස්වල පසුවන පොල්ගහවෙල, නිට්ටඹුව හා දැරණියගල ප්‍රදේශවල පදිංචිකරුවන් වේ.

පොල්ගහවෙල පොලිසිය වැඩිදුර විමර්ශන සිදු කරනු ලබයි.

02. දියේ ගිලි තරුණයෙකු මියයාම - ගෝමරන්කඩවල පොලිස් වසම.

2025.09.15 වන දින දහවල් කාලයේ ගෝමරන්කඩවල පොලිස් වසමේ මැදවව්විය වැවේ ගිලි තරුණයෙකු මියගොස් ඇති බවට ගෝමරන්කඩවල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 16 ක් වූ බක්මිගම ප්‍රදේශයේ පදිංචිකරුවෙකි.

මරණකරු දියනෑමට ගොස් සිටියදී මෙම අනතුරට ලක්ව ඇති බවට සිදු කරන ලද විමර්ශනයේදී අනාවරණය වී ඇත. මෘත ශරීරය කන්තලේ රෝහලේ මෘත ශරීරාගාරයේ තැන්පත් කර ඇති අතර ගෝමරන්කඩවල පොලිසිය විමර්ශන සිදු කරනු ලබයි.

03. මාරක රිය අනතුරක් - වීරවිල පොලිස් වසම.

2025.09.15 වන දින උදෑසන කාලයේ වීරවිල පොලිස් වසමේ වැල්ලවාය හම්බන්තොට මාර්ගයේ සේදවත්ත ප්‍රදේශයේදී වීරවිල දෙස සිට පන්තේගමුව දෙසට ධාවනය වූ යතුරුපැදියක් ඉදිරියෙන් ධාවනය වූ තවත් යතුරුපැදියක ගැටී අනතුරක් සිදුව ඇත. අනතුරින් යතුරු පැදි දෙකෙහි පැදිකරුවන් දෙදෙනා හා පසුපැදිකරුවන් දෙදෙනෙකු තුවාල ලබා ප්‍රථිකාර සඳහා දෙබරවැව රෝහලට ඇතුලත් කිරීමේදී එක් පැදිකරුවෙකු මියගොස් ඇත. අනෙක් පැදිකරු වැඩිදුර ප්‍රථිකාර සඳහා මාතර රෝහලට මාරු කර යවා ඇත.

මරණකරු වයස අවුරුදු 25 ක් වූ වැලිමඩ ප්‍රදේශයේ පදිංචි යුධ හමුදා සෙබලෙකි.

මෘත ශරීරය දෙබරවැව රෝහලේ මෘත ශරීරාගාරයේ තැන්පත් කර ඇති අතර වීරවිල පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - මොරගහහේන පොලිස් වසම.

2025.09.16 වන අද දින අළුයම් කාලයේ මොරගහහේන පොලිස් වසමේ දක්ෂිණ අධිවේගී මාර්ගයේ ගැලනිගම හා කහතුඩුව අන්තර් හුවමාරු ස්ථාන අතර 9.6 ආර් ප්‍රදේශයේදී ගාල්ල දෙස සිට කඩවත දෙසට ධාවනය වූ වෑන් රථයක් ඉදිරියෙන් ධාවනය වූ ලොරි රථයක පිටුපස ගැටී අනතුරක් සිදුව ඇත.

අනතුර සිදුවන අවස්ථාවේදී වෑන් රථයේ රියදුරු ඇතුළු අට දෙනෙකු ගමන් කර ඇත. අනතුරින් තුවාල ලැබූ වෑන් රථයේ රියදුරු, පිරිමි පුද්ගලයෙකු හා කාන්තාවන් දෙදෙනෙකු හෝමාගම රෝහලටත්, ළමුන් තිදෙනෙකු කළුබෝවිල රෝහලටත් ඇතුළත් කර ඇති අතර හෝමාගම රෝහලට ඇතුළත් කළ එක් කාන්තාවක් මියගොස් ඇත.

මරණකාරිය වයස අවුරුදු 35 ක් වූ වීරපාන ප්‍රදේශයේ පදිංචිකාරියකි.

මෘත ශරීරය හෝමාගම රෝහලේ මෘත ශරීරාගාරයේ තැන්පත් කර ඇති අතර මොරගහහේන පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.